

# दीघा-आर ब्लॉक फोर लेन सड़क को मिली सैद्धांतिक सहमति

राज्य ब्यूरो, पटना : दीघा-आरब्लॉक-पटना घाट स्थित रेल ट्रैक की जमीन को फोर लेन सड़क निर्माण के लिए स्थानांतरित किए जाने पर रेल मंत्रालय ने अपनी सैद्धांतिक सहमति दे दी है। पथ निर्माण मंत्री नंदकिशोर यादव की रेल मंत्री पीयूष गोयल के साथ दिल्ली में हुई मुलाकात में इस पर सहमति बनी।

पथ निर्माण मंत्री नंदकिशोर यादव ने बताया कि रेल मंत्री ने अपने अधिकारियों को कहा कि वे राज्य सरकार के

## प्रस्ताव

- पथ निर्माण मंत्री नंदकिशोर यादव ने रेल मंत्री पीयूष गोयल से भेंट की
- रेल मंत्रालय अतिशीघ्र जमीन हस्तांतरण का नया प्रस्ताव बनाएगा
- 38 आरओबी के डीपीआर के काम में भी आएगी तेजी

अधिकारियों के साथ विमर्श कर नया प्रस्ताव बनाएं। प्रस्ताव के आधार पर उचित शर्तों के तहत जमीन फोर लेन



सड़क निर्माण के लिए स्थानांतरित की जाएगी। पथ निर्माण मंत्री नंदकिशोर यादव ने बताया कि रेल मंत्री गोयल के

साथ हुई मुलाकात में सूबे में बन रहे 47 आरओबी के निर्माण की योजना पर भी चर्चा हुई। राज्य सरकार की ओर से यह अनुरोध किया गया है कि आरओबी और डीपीआर बनाने का काम एक ही एजेंसी द्वारा किया जाए।

आरओबी का पहुंच पथ भी उसी में शामिल किया जाए। राज्य सरकार ने आरओबी का निर्माण इस्कॉन से कार्य कराने का निर्णय लिया है। रेल मंत्री ने इस पर अपनी सहमति प्रदान की है। उन्होंने रेल मंत्रालय के अधिकारियों को

निर्देश दिया कि 38 डीपीआर तैयार व के काम में तेजी लाई जाए। पथ निर्माण मंत्री ने रेल मंत्री गोयल से यह अनुमति मांगी कि राष्ट्रीय उच्च पथ, राज्य उच्च पथ तथा अन्य वैसी सड़क जहां रेल गुमटी के समीप ट्रैफिक अधिक है, वहां आरओबी का निर्माण कराया जाए। तब वहां बसने वाली आबादी की सुविधा सुनिश्चित किया जा सके। उन्होंने आशा व्यक्त की कि प्रदेश के सभी ओआरबी प्राथमिकता देकर उनका निर्माण शुरू किया जाए।